

கலைஞர்
100
1924 - 2024மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 186 - திருவள்ளூர் ஆண்டு 2055 - மாசி 04 - வெள்ளிக்கிழமை 16 பிப்ரவரி 2024 - மதுரை 12 பக்கங்கள் Established : 10.8.1942 - Volume : 82 - Issue 186 : Thiruvalluvar Year - 2055 - Maasi 04 - Friday 16 February 2024 - Madurai 12 Pages ₹ 5.00



உரிமைகளை மீட்க ஸ்டாலினின் குரல்

40 நாடாளுமன்றத் தொகுதிகளிலும் பரப்புரைக் கூட்டம்

மாசிசம் வீழட்டும்! இந்தியா வெல்லட்டும்!

நாள்: பிப்ரவரி 16, 17 மற்றும் 18

விளம்பர காணொலியை AR வழியில் காண QR Code-ஐ Scan செய்யவும்.

ஒவ்வொரு தனிமனிதரின் கோரிக்கைகளையும் கேட்டு நிறைவேற்றி - தமிழ்நாட்டு மக்களின்

இல்லம்தோறும் உதவிடும் திராவிட மாடல் ஆட்சி!

சட்டப்பேரவையில் ஆளுநர் உரை மீதான விவாதத்திற்குப் பதிலளித்து - அடுக்கடுக்கான சாதனைகளைச் சட்டிக்காட்டி முதல்வர் மு.க.ஸ்டாலின் பெருமிதம்!

சென்னை, பிப்.16-

சட்டப்பேரவையில் நேற்று ஆளுநர் உரை மீதான விவாதத்திற்கு பதிலளித்து உரையாற்றிய முதல்வர் மு.க.ஸ்டாலின் அவர்கள், ஒவ்வொரு தனிமனிதரின் கோரிக்கைகளையும் கேட்டு நிறைவேற்றி, தமிழ்நாட்டு மக்களின் இல்லம்தோறும் உதவிடும் திராவிட மாடல் ஆட்சியை நடத்துகிறோம் என அடுக்கடுக்கான பல சாதனைகளைச் சட்டிக்காட்டி பெருமிதத்துடன் குறிப்பிட்டார்.

தமிழ்நாடு சட்டமன்றப் பேரவையில், ஆளுநர் உரை மீதான விவாதத்திற்கு பதிலளித்து முதலமைச்சர் மு.க.ஸ்டாலின் அவர்கள் ஆற்றிய உரை வருமாறு:-

பேரவைத் தலைவர் அவர்களே,

எங்கள் ஊனோடும் உயிரோடும் கலந்துவிட்ட அன்னத்த தமிழ்மொழிக்கு இனிய வணக்கம்! (மேசையைத் தட்டும் ஒலி) பார்போற்றும் வகையில் மூவேந்தர் கொடிகட்டி ஆண்ட தமிழ்நாட்டுக்குக் கம்பீர வணக்கம்! (மேசையைத் தட்டும் ஒலி) இறுதிமூச்சு இருக்கும்வரை சுயமரியாதைச் சுடரொளி யாகச் சுற்றிச்சுழன்ற புகத்தறிவுப் பகலவன் தந்தை பெரியாருக்குத் திராவிட வணக்கம்! (மேசையைத் தட்டும் ஒலி)

இனம் காக்க, 75 ஆண்டுகளுக்கு முன்பு, திராவிட முன்னேற்றக் கழகம் என்ற மாபெரும் பேரியக் கத்தை உருவாக்கிய பேரறிஞர் பெருந்தகை அறிஞர் அண்ணாவுக்கு அன்பான வணக்கம்! (மேசையைத் தட்டும் ஒலி)

ஐம்பது ஆண்டு காலம் இயக்கத்தை நடத்தி, ஐந்து முறை தமிழ்நாட்டின் முதலமைச்சராக இருந்து, நவீன தமிழ்நாட்டை உருவாக்கிய சிற்பி; எங்களை எல்லாம் உருவாக்கிய தமிழினத் தலைவர் முத்தமிழறிஞர் கலைஞருக்குக் கனிவான வணக்கம்! (மேசையைத் தட்டும் ஒலி)

வடக்கிற்கும் சேர்த்து வாரி வழங்குகிறது தமிழ்நாடு!

தமிழும், தமிழ்நாடும், தந்தை பெரியாரும், பேரறிஞர் அண்ணாவும், தலைவர் கலைஞரும்தான் எங்களை எந்நாளும் இயக்கிக் கொண்டிருக்கும் இயங்கு சக்திகள்! ஐந்தும் நம்மை இயக்கிக் கொண்டிருப்பதால்தான், உற்சாகமாக உயர்ந்து கொண்டு இருக்கிறோம். இந்தியாவில் தலைசிறந்த மாநிலம் தமிழ்நாடு என்ற பெருமையை நாம் அடைய, இந்த உன்னத தலைவர்கள் போட்டுத் தந்த வழித்தடம்தான் அதற்குக் காரணம்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (15.2.2024) தமிழ்நாடு சட்டமன்றப் பேரவையில், 2024-ஆம் ஆண்டிற்கான தமிழ்நாடு சட்டமன்றப் பேரவையின் முதல் கூட்டத்தில், ஆளுநர் உரைக்கு நன்றி தெரிவிக்கும் தீர்மானத்தின் மீதான விவாதத்திற்குப் பதிலளித்து உரையாற்றினார்.

திராவிட மாடல் வழித்தடத்தில் நாம் இயங்கிக் கொண்டிருப்பதால்தான், தமிழ்நாட்டின் வளர்ச்சியை யாராலும் தடுக்க முடியவில்லை; தடுக்கவும் முடியாது! (மேசையைத் தட்டும் ஒலி) “ஆயிரம் கைகள் மறைத்து நின்றாலும் ஆதவனை மறைக்க முடியாது.”

ஒரு காலத்தில் ‘வடக்கு வாழ்கிறது; தெற்கு தேய்கிறது’ என்று நாமே முழங்கினோம். இன்று, “தெற்கு வளர்கிறது; வடக்கிற்கும் சேர்த்து தெற்கு வாரி வழங்குகிறது” என்ற முழங்கினோம்.

ஆட்சி என்பது வெறும் அதிகாரம் அல்ல; கொள்கையைச் செயல்படுத்தும் ‘களம்’ என்று மாற்றிக் காட்டியவர்கள்தான் பேரறிஞர் அண்ணாவும், முத்தமிழறிஞர் கலைஞரும்! (மேசையைத் தட்டும் ஒலி)

தமிழ்நாட்டு மக்களுக்காக நாளும் சிந்தித்துச் செயல்பட்டு வருகிறேன்!

‘இன்னார்க்கு மட்டுமே இன்னது’ என்பதை மாற்றி ‘எல்லார்க்கும் எல்லாம்’ என்ற கருத்தியலை அரசியல் களத்தில் விதைத்தார் தந்தை பெரியார்!

தமிழ்நாட்டு மக்களை அவமதித்த ஆளுநர்!

ஆண்டின் தொடக்கத்தில் ஆளுநர் உரையாற்றுவது என்பது சட்டமன்ற மரபு. அரசின் கொள்கை அறிக்கையாக அமைச்சரவை தயாரித்துத் தருவதை அப்படியே இந்த மன்றத்தில் வாசிக்க வேண்டியது ஆளுநரின் கடமை. ஆனால், ஆளுநர் அவர்கள் தனது அரசியல் நடவடிக்கைகளின் தொடர்ச்சியாகவே இம் மாமன்றத்தையும் பயன்படுத்திக் கொண்டாரோ! என்று கருதும் வகையில் நடந்து கொண்டார். இது, எங்களை அல்ல; நூற்றாண்டுப் பாரம்பரியம் கொண்ட தமிழ்நாடு சட்டமன்றத்தையே அவமானப்படுத்தும் செயல் அல்லவா? கோடிக் கணக்கான தமிழ்நாட்டு மக்களை அலட்சியப்படுத்தும் காரியமல்லவா? மக்களாட்சி மாண்புக்குக் களங்கம் ஏற்படுத்தும் வகையில் அரசியல் சட்டத்தை மீறி, தான் ஏற்றுக்கொண்ட பதவிப்பிரமாணத்துக்கு மாறாக செயல்படுவது அல்லவா?

கிறது” என்ற அளவுக்கு நாம் வளர்ந்துள்ளோம். இத்தகைய தகுதியும் பெருமையும் தமிழ்நாட்டிற்கு எதனால் சாத்தியமானது? திராவிட இயக்கத் தால்தான்.

அதனை ஆட்சி நிர்வாகத்தில் செயல்படுத்தியவர்கள் பேரறிஞர் அண்ணாவும், முத்தமிழறிஞர் கலைஞரும். அதே கோட்பாட்டை இன்றைய நவீன காலச் சிந்தனைகளுடன் இணைத்து, ‘திராவிட மாடல்’

ஆட்சியை உங்கள் அனைவரது பேராதர்வுடன் நான் நடத்தி வருகிறேன். (மேசையைத் தட்டும் ஒலி)

நான் என்றால், தனிப்பட்ட நான் அல்ல; அப்படி எப்போதும் நான் கருதியது இல்லை. “முத்துவேல் கருணாநிதி ஸ்டாலின்” எனும் நான் என்று நான் பொறுப்பேற்கும்போது, அந்தச் சொல்லை உச்சரித்த அடியேன் நான் தான். உச்சரிக்க வைத்தவர்கள், கோடிக் கணக்கான உடன்பிறப்புகளையும் உள்ளடக்கிய தமிழ்நாட்டு மக்கள். அந்தத் தமிழ்நாட்டு மக்களுக்காகவே ஒவ்வொரு நாளும், ஒவ்வொரு நொடியும் சிந்தித்துச் செயல்பட்டு வருகிறேன். என் மனச்சாட்சிப்படி நான் செயல்பட்டு வருகிறேன். எடுத்துக்கொண்ட பதவிப் பிரமாண உறுதிமொழிக்கு உண்மையாக நான் ஆட்சி செய்து வருகிறேன்.

இன்னும் சொன்னால், தந்தை பெரியாரின் வாரிசாக, பேரறிஞர் அண்ணாவின் வாரிசாக இருப்பவர் எப்படிச் செயல்பட வேண்டுமோ, அப்படிச் செயல்பட்டு வருகிறேன். முத்தமிழறிஞர் கலைஞர் இன்று இருந்து, ஆட்சி செய்திருந்தால் எப்படி இருக்குமோ, அப்படி நான் ஆட்சி நடத்தி வருகிறேன். (மேசையைத் தட்டும் ஒலி) இதுதான் கலைஞருக்கும் பெருமை; அவர் மகனான இந்த ஸ்டாலினுக்கும் பெருமை என்பதை உணர்ந்தவன் நான். (மேசையைத் தட்டும் ஒலி)

14 வயதில் தமிழ்க் கொடி ஏந்தி, 95 வயது வரையிலும் அதனை உயர்த்திப் பிடித்திருந்த தமிழினத் தலைவர் கலைஞருக்கு இது நூற்றாண்டு விழா கொண்டாடும் ஆண்டு. இந்த ஆண்டில், அவரது உயிரினும் மேலான இயக்கமாம் திராவிட முன்னேற்றக் கழகம் ஆட்சியில் இருக்கிறது என்பது

தான் எனக்குக் கிடைத்த பெருமை. (மேசையைத் தட்டும் ஒலி)

பெருமைமிகு கலைஞரின் நூற்றாண்டில் வியப்புமிகு திராவிட மாடல் ஆட்சி!

பெருமைமிகு கலைஞரின் நூற்றாண்டில், வியப்புமிகு திராவிட மாடல் ஆட்சி நடைபெற்றுக் கொண்டிருக்கிற சிறப்புமிகு தகுதியால், மகிழ்ச்சி மிகு மனநிலையில் இந்த மாமன்றத்தில் நான் கம்பிரமாக நின்றுகொண்டு இருக்கிறேன். இத்தகைய நெகிழ்ச்சிமிகு ஆண்டின் தொடக்கத்தில், கடந்த 12-ஆம் நாளன்று ஆளுநர் உரையுடன் 2024-2025ஆம் ஆண்டுக்கான பேரவை நடவடிக்கைகள் தொடங்கி இருக்க வேண்டும்.

ஆண்டின் தொடக்கத்தில் ஆளுநர் உரையாற்றுவது என்பது சட்டமன்ற மரபு. அரசின் கொள்கை அறிக்கையாக அமைச்சரவை தயாரித்துத் தருவதை அப்படியே இந்த மன்றத்தில் வாசிக்க வேண்டியது ஆளுநரின் கடமை. ஆனால், ஆளுநர் அவர்கள் தனது அரசியல் நடவடிக்கைகளின் தொடர்ச்சியாகவே இம்மாமன்றத்தையும் பயன்படுத்திக் கொண்டாரோ! என்று கருதும் வகையில் நடந்து கொண்டார்.

இது, எங்களை அல்ல; நூற்றாண்டுப் பாரம்பரியம் கொண்ட தமிழ்நாடு சட்டமன்றத்தையே அவமானப்படுத்தும் செயல் அல்லவா? கோடிக் கணக்கான தமிழ்நாட்டு மக்களை அலட்சியப்படுத்தும் காரியமல்லவா? மக்களாட்சி மாண்புக்குக் களங்கம் ஏற்படுத்தும் வகையில் அரசியல் சட்டத்தை மீறி, தான் ஏற்றுக்கொண்ட பதவிப்பிரமாணத்துக்கு மாறாக செயல்படுவது அல்லவா?

தொடர்ச்சி 3 ஆம் பக்கம்

23ம் தேதி சென்னை வருகிறார் தலைமைத் தேர்தல் ஆணையர்

நாடாளுமன்றத் தேர்தல் ஆயத்தப் பணிகள் குறித்து ஆலோசனை!

புதுடெல்லி, பிப்.16- நாடாளுமன்றத் தேர்தல் ஆயத்தப் பணிகள் குறித்து ஆலோசனை நடத்த தலைமைத் தேர்தல் ஆணையர் ராஜீவ் குமார் வரும் 23-ஆம் தேதி சென்னைக்கு வரவுள்ளதாகத் தகவல் வெளியாகியுள்ளது.

ஒன்றிய பா.ஜ.க., அரசின் பதவிக்காலம் நிறைவடையவுள்ள நிலையில், வரும் ஏப்ரல் மாதம் நாடாளுமன்றத் தேர்தல் நடைபெறும்

என்று தெரிகிறது. தேர்தலுக்கான தேதிகள் விரைவில் அறிவிக்கப்படும் என கூறப்படுகிறது. இந்த நிலையில், தேர்தல் ஆயத்தப் பணிகள் குறித்து தலைமைத் தேர்தல் ஆணையர் ஆலோசனை மேற்கொண்டு வருகிறது. தலைமைத் தேர்தல் ஆணையர் ராஜீவ் குமார், மாநில தலைமைத் தேர்தல் அதிகாரிகளுடன் அவ்வப்போது ஆலோசனை நடத்தி வருகிறார். கானொலி மூலம்

மும் ஆலோசனை கூட்டங்கள் நடைபெற்றன. இந்த நிலையில், ஒவ்வொரு மாநிலமாக நேரில் சென்று தேர்தல் அதிகாரிகளுடன் ஆலோசனை நடத்த தலைமைத் தேர்தல் ஆணையர் முடிவு செய்துள்ளார். அதன்படி, வரும் 23 ஆம் தேதி தமிழ்நாடு வரும் தலைமைத் தேர்தல் ஆணையர் ராஜீவ் குமார் அன்றைய தினமும், அதற்கடுத்த நாளான 24ஆம் தேதியும் நாடாளு

மன்றத் தேர்தல் ஆயத்தப் பணிகள் குறித்து தேர்தல் அதிகாரிகளுடன் ஆலோசனை நடத்துவது தலைமைத் தேர்தல் ஆணையர் முடிவு செய்துள்ளார். இதே போல், காவல்துறை மற்றும் தேர்தல் பணியில் ஈடுபடவுள்ள அரசு அதிகாரிகளுடனும் தலைமைத் தேர்தல் ஆணையர் ஆலோசனை நடத்துவது தலைமைத் தேர்தல் ஆணையர் முடிவு செய்துள்ளார்.

புதுடெல்லி, பிப்.16- ஒன்றிய அரசு கொண்டு வந்த தேர்தல் பத்திர திட்டத்தை ரத்து செய்து உச்ச நீதிமன்றம் அதிரடி உத்தரவிட்டுள்ளது.

தேர்தல் பத்திர நடைமுறை அரசியல் சாசனத்திற்கு எதிரானது, தேர்தல் பத்திரங்கள் திட்டத்தில் வெளிப்படுத்தப்படும் மை விக்கத் தேவையில்லை என்பது வாக்காளர்களின் உரிமைகளை பறிப்பதாக உள்ளது. தேர்தல் பத்திர நடைமுறை திட்டம் அரசியல்மைப்பிற்கும், தகவல்

அறியும் உரிமைக்கும் எதிரானது. தேர்தல் பத்திரங்கள் மக்களின் அடிப்படை உரிமைகளை மீறுவதாக உள்ளது. எந்த கட்டி, யாரிடமிருந்து தேர்தல் பத்திரங்களை பெறுகிறது என்பதை தெரிந்துகொள்ள நாட்டு மக்களுக்கு உரிமை உள்ளது. நன்கொடை தருவோர் குறித்த விவரங்களை தெரிவிக்கத் தேவையில்லை என்பது வாக்காளர்களின் உரிமைகளை பறிப்பதாக உள்ளது. தேர்தல் பத்திர நன்கொடைக்காக கம்

பெனிகள் சட்டத்தில் திருத்தம் மேற்கொண்டது சட்டவிரோதம். தேர்தல் பத்திரங்கள் திட்டம், அரசியல்மைப்புச் சட்டத்திற்கு புறம்பானது. தேர்தல் பத்திரங்களை அறிமுகம் செய்ய மக்கள் பிரதிநிதித்துவ சட்டம் மற்றும் ஜ.டி. சட்டத்தில் மேற்கொண்ட திருத்தங்கள் ரத்து தேர்தல் பத்திரங்கள் திட்டம் செல்லாது என உச்ச நீதிமன்ற அரசியல் சாசன அமர்வு அதிரடி தீர்ப்பு அளித்துள்ளது. தேர்தல் பத்திரங்கள் வாங்கியவர்கள்

குறித்த முழு விவரத்தையும் SBI தேர்தல் ஆணையத்தில் ஒப்படைக்க வேண்டும். தேர்தல் ஆணையம் அத் விவரங்களை தேர்தல் ஆணைய இணைய தளத்தில் வெளியிட வேண்டும். தேர்தல் பத்திரங்கள் மூலம் வாங்கிய நிதியை, அவர்களிடமே திரும்ப ஒப்படைக்க வேண்டும் எனவும் உத்தரவிட்டுள்ளது. தலைமை நிதிபதி தலைமையிலான ஐந்து பேர் கொண்ட அமர்வு ஒருமித்த உத்தரவை வழங்கியுள்ளது.

பா.ஜ.க. அரசு கொண்டு வந்த

தேர்தல் பத்திர நடைமுறை ரத்து - உச்சநீதிமன்றம் அதிரடி!